

II

(Atti mhux leġiżlattivi)

REGOLAMENTI

REGOLAMENT DELEGAT TAL-KUMMISSJONI (UE) 2018/306

tat-18 ta' Diċembru 2017

li jistabbilixxi l-ispeċifikazzjonijiet għall-implimentazzjoni tal-obbligu ta' hatt l-art fir-rigward tal-bakkaljaw u tal-barbun tat-tbajja' fis-sajd fil-Baħar Baltiku

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament (UE) 2016/1139 tal-Parlament Ewropew u tal-Kunsill li jistabbilixxi pjan pluriennali għall-istokkijiet tal-merluzz, l-aringi u l-laċċ ikhal fil-Baħar Baltiku u s-sajd li jisfrutta dawk l-istokkijiet, li jemenda r-Regolament tal-Kunsill (KE) Nru 2187/2005 u li jirrevoka r-Regolament tal-Kunsill (KE) Nru 1098/2007 ⁽¹⁾, u b'mod partikolari l-Artikolu 7 tiegħu,

Billi:

- (1) L-ghan tar-Regolament (UE) Nru 1380/2013 tal-Parlament Ewropew u tal-Kunsill ⁽²⁾ huwa li bil-mod il-mod jelimina l-iskartar tal-hut fis-sajd kollu tal-Unjoni bl-introduzzjoni tal-obbligu tal-iżbark għall-qabdiet ta' speċijiet li huma suġġetti għal limitu ta' qbid.
- (2) Skont l-Artikolu 15(1)(a) tar-Regolament (UE) Nru 1380/2013, l-obbligu ta' hatt l-art japplika mill-1 ta' Jannar 2015 fis-sajd tal-aringa u tal-laċċa kahla fis-sajd għal skopijiet industrijali.
- (3) Skont l-Artikolu 15(1)(b) tar-Regolament (UE) Nru 1380/2013, fis-sajd tal-Baħar Baltiku minbarra dak kopert mill-Artikolu 15(1)(a) ta' dak ir-Regolament, l-obbligu ta' hatt l-art japplika mill-1 ta' Jannar 2015 għall-ispeċijiet li jiddefinixxu s-sajd u mill-1 ta' Jannar 2017 għall-ispeċijiet kollha li huma suġġetti għal limitu ta' qbid. Il-bakkaljaw huwa meqjus bħala speċi li tiddefinixxi ċerti żoni tas-sajd fil-Baħar Baltiku. Il-barbun tat-tbajja' jinqabad l-iktar bħala qabda aċċessorja f'ċerti żoni tas-sajd tal-bakkaljaw u huwa suġġett għal limitu ta' qbid. Għaldaqstant, skont l-Artikolu 15(1)(b) tar-Regolament (UE) Nru 1380/2013, l-obbligu ta' hatt l-art għandu japplika għall-bakkaljaw mhux aktar tard mill-1 ta' Jannar 2015 u għall-barbun tat-tbajja', mhux aktar tard mill-1 ta' Jannar 2017.
- (4) L-Artikolu 15(6) tar-Regolament (UE) Nru 1380/2013 jipprevedi li, meta ma jkunx hemm adottat pjan pluriennali għas-sajd ikkonċernat, il-Kummissjoni tista' tadotta pjan ta' skartar li jispeċifika d-dettalji tal-implimentazzjoni tal-obbligu ta' hatt l-art fuq bażi temporanja.
- (5) Ir-Regolament Delegat tal-Kummissjoni (UE) Nru 1396/2014 ⁽³⁾ stabbilixxa pjan ta' skartar għas-sajd tas-salamun, tal-aringa, tal-laċċa kahla, u tal-bakkaljaw, fil-Baħar Baltiku. Fost affarijiet ohra, dak il-pjan ta' skartar jinkludi eżenzjoni mill-obbligu ta' hatt l-art tal-bakkaljaw u tas-salamun minhabba li ntwerew rati ta' sopravivenza għoljin għal dawk l-ispeċijiet, kif previst fl-Artikolu 15(4)(b) tar-Regolament (UE) Nru 1380/2013. Ir-Regolament Delegat (UE) Nru 1396/2014 jiskadi fil-31 ta' Diċembru 2017.

⁽¹⁾ ĠU L 191, 15.7.2016, p. 1

⁽²⁾ Ir-Regolament (UE) Nru 1380/2013 tal-Parlament Ewropew u tal-Kunsill tal-11 ta' Diċembru 2013 dwar il-Politika Komuni tas-Sajd, li jemenda r-Regolamenti tal-Kunsill (KE) Nru 1954/2003 u (KE) Nru 1224/2009 u li jhassar ir-Regolamenti tal-Kunsill (KE) Nru 2371/2002 u (KE) Nru 639/2004 u d-Deċiżjoni tal-Kunsill 2004/585/KE (ĠU L 354, 28.12.2013, p. 22).

⁽³⁾ Ir-Regolament ta' Delega tal-Kummissjoni (UE) Nru 1396/2014 tal-20 ta' Ottubru 2014 li jwaqqaf pjan ta' skartar fil-Baħar Baltiku (ĠU L 370, 30.12.2014, p. 40).

- (6) Ir-Regolament (UE) 2016/1139 jwaqqaf pjan pluriennali għall-istokkijiet tal-bakkaljaw, tal-aringa, u tal-laċċa kahla fil-Baħar Baltiku u fis-sajd li jisfrutta daww l-istokkijiet. Il-pjan pluriennali fih ukoll dispożizzjonijiet li japplikaw għall-istokk tal-barbun tat-tbajja'. L-Artikolu 7(1) tar-Regolament (UE) 2016/1139 jagħti s-setgħa lill-Kummissjoni li tadotta d-dispożizzjonijiet b'rabta mal-obbligu ta' hatt l-art permezz ta' att delegat ibbażat fuq ir-rakkomandazzjonijiet kongunti żviluppati mill-Istati Membri b'konsultazzjoni mal-Kunsilli Konsultattivi rilevanti.
- (7) Id-Danimarka, il-Ġermanja, l-Estonja, il-Latvja, il-Litwanja, il-Polonja, il-Finlandja u l-Iżvezja għandhom interess ta' ġestjoni dirett fis-sajd fil-Baħar Baltiku. Fil-31 ta' Mejju 2017 daww l-Istati Membri ppreżentaw rakkomandazzjoni kongunta ⁽¹⁾ lill-Kummissjoni wara kkonsultazzjoni mal-Kunsill Konsultattiv tal-Baħar Baltiku u wara li ngħataw l-opinjoni xjentifika mill-korpi xjentifiċi rilevanti.
- (8) Ir-rakkomandazzjoni kongunta tipproponi li l-eżenzjoni mill-obbligu ta' hatt l-art għall-bakkaljaw u għall-barbun tat-tbajja' li jinqabdu bix-xbieki tad-tidwir, bil-kavetti jew bin-nases, bix-xbieki fyke, u bix-xbieki nases, kif ukoll id-daqs minimu ta' referenza għall-konservazzjoni tal-bakkaljaw, stipulati fir-Regolament (UE) Nru 1396/2014 jibqgħu japplikaw wara l-31 ta' Diċembru 2017.
- (9) Din l-eżenzjoni hija bbażata fuq evidenza xjentifika ta' livell għoli ta' sopravivenza, li ngħatat mill-Forum dwar is-Sajd fil-Baltiku (BALTFISH) u li ġiet analizzata mill-Kumitat Xjentifiku, Tekniku u Ekonomiku għas-Sajd (STECF).
- (10) Il-Kumitat Xjentifiku, Tekniku u Ekonomiku għas-Sajd qal li tkun utli aktar informazzjoni dettaljata dwar il-barbun tat-tbajja' biex jiġu vvalutati r-rappreżentattività u l-kwalità tal-istima tas-sopravivenza tal-hut skartat. Madankollu l-Kumitat Xjentifiku, Tekniku u Ekonomiku għas-Sajd ikkonkluda li peress li dawn it-tipi ta' rkapti jahdmu billi jaqbd u l-hut fi struttura ta' xbieki fissa, u mhux, pereżempju, billi l-hut jitgħaqquq f'xibka jew jibla' sunnara, huwa raġonevoli li wiehed jassumi li b'dawn it-tipi ta' apparat il-mortalità tkun baxxa.
- (11) Il-miżuri li ddahhlu fir-rakkomandazzjoni kongunta jikkonformaw mal-Artikolu 15(6) tar-Regolament (UE) Nru 1380/2013 u għaldaqstant, b'konformità mal-Artikolu 18(3) tar-Regolament (UE) Nru 1380/2013, għandhom jiddahhlu f'dan ir-Regolament.
- (12) Skont l-Artikolu 15(10) tar-Regolament (UE) Nru 1380/2013 u l-Artikolu 7(d) tar-Regolament (UE) 2016/1139, jistgħu jiġu stabbiliti daqsijiet minimi ta' referenza għall-konservazzjoni biex jiżguraw il-protezzjoni taż-żgħar tal-organizmi tal-baħar. Għandu jibqa' japplika daqs minimu ta' 35 cm għall-bakkaljaw, li kien introdott mir-Regolament Delegat (UE) Nru 1396/2014, meta jitqies li l-Kumitat Xjentifiku, Tekniku u Ekonomiku għas-Sajd ikkonkluda li jista' jkun hemm raġunijiet bijoloġiċi sodi li d-daqs minimu ta' referenza għall-konservazzjoni jiġi ffixsat għal 35 cm.
- (13) Ir-Regolament (UE) 2016/1139 ma jiffissax limitu ta' żmien għall-applikazzjoni tal-eżenzjonijiet minhabba s-sopravivenza mill-obbligu ta' hatt l-art. Madankollu jixraq li jkun żgurat li l-impatt ta' din l-eżenzjoni jiġi evalwat b'mod regolari abbażi tal-aħjar parir xjentifiku disponibbli. Jekk ikun hemm evidenza ġdida, ikun jenhtieg li l-eżenzjoni tiġi riveduta skont din l-evidenza.
- (14) Skont l-Artikolu 16(2) tar-Regolament (UE) 2016/1139, il-Kummissjoni ngħatat is-setgħa li tadotta l-atti delegati dwar l-obbligu ta' hatt l-art għal perjodu ta' hames snin mill-20 ta' Lulju 2016. Għaldaqstant jixraq li l-impatt tal-eżenzjonijiet minhabba s-sopravivenza mill-obbligu ta' hatt l-art jiġi evalwat fit-tielet sena tal-applikazzjoni ta' dan ir-Regolament.
- (15) Billi r-Regolament Delegat (UE) Nru 1396/2014 jiskadi fil-31 ta' Diċembru 2017, jenhtieg li dan ir-Regolament jibda japplika mill-1 ta' Jannar 2018.

ADOTTAT DAN IR-REGOLAMENT:

Artikolu 1

Is-suġġett u l-kamp ta' applikazzjoni

Dan ir-Regolament jispeċifika d-dettalji għall-implimentazzjoni tal-obbligu ta' hatt l-art għall-bakkaljaw u għall-barbun tat-tbajja' li jinqabad fis-sajd tal-aringa, tal-laċċa kahla u tal-bakkaljaw fil-Baħar Baltiku.

⁽¹⁾ "BALTFISH High Level Group Joint Recommendation on the Outline of a Discard Plan for the Baltic Sea" (Rakkomandazzjoni Kongunta tal-Grupp ta' Livell Għoli tal-BALTFISH dwar Qafas ta' Pjan ta' Skartar għall-Baħar Baltiku), ippreżentata fil-31 ta' Mejju 2017.

*Artikolu 2***Definizzjonijiet**

Ghall-finijiet ta' dan ir-Regolament, ghandha tapplika d-definizzjoni li ġejja:

“Il-Baħar Baltiku” huwa d-diviżjonijiet tal-ICES IIIb, IIIc u IIId, kif speċifikat fl-Anness III tar-Regolament (KE) Nru 218/2009 tal-Parlament Ewropew u tal-Kunsill ⁽¹⁾.

*Artikolu 3***Eżenzjoni minhabba s-sopravivenza**

1. B'deroga mill-Artikolu 15(1) tar-Regolament (UE) Nru 1380/2013, l-obbligu ta' hatt l-art ma ghandux japplika għall-bakkaljaw u għall-barbun tat-tbajja' li jinqabad bix-xbieki tad-tidwir, bil-kavetti jew bin-nases, bix-xbieki fyke u bix-xbieki nases fis-sajd tal-aringa, tal-laċċa kahla u tal-bakkaljaw.

2. Dawn l-ispeċijiet li jinqabdu minghajr ma jkun hemm kwota disponibbli, jew jekk ikunu iżgħar mid-daqs minimu ta' referenza għall-konservazzjoni fiċ-ċirkostanzi msemmijin fil-paragrafu 1 ghandhom jinhelsu fil-baħar.

*Artikolu 4***Id-daqsijiet minimi ta' referenza għall-konservazzjoni**

Id-daqs minimu ta' referenza għall-konservazzjoni tal-bakkaljaw fil-Baħar Baltiku ghandu jkun ta' 35 cm.

*Artikolu 5***Dispożizzjonijiet finali**

1. Sal-1 ta' Marzu 2019, l-Istati Membri li jkollhom interess ta' ġestjoni dirett għandhom jibagħtu l-informazzjoni li tippermetti l-evalwazzjoni tar-rappreżentattività u tal-kwalità tal-istima tas-sopravivenza tal-barbun tat-tbajja' skartat wara li jinqabad bix-xbieki tad-tidwir, bil-kavetti jew bin-nases, bix-xbieki fyke u bix-xbieki nases, lill-Kummissjoni.

2. Il-Kumitat Xjentifiku, Tekniku u Ekonomiku għas-Sajd (STECF) ghandu jivvaluta l-informazzjoni msemmija fil-paragrafu 1 sa mhux iktar tard mill-1 ta' Awwissu 2019.

*Artikolu 6***Evalwazzjoni tal-eżenzjoni minhabba s-sopravivenza**

Abbażi tal-parir tal-Kumitat Xjentifiku, Tekniku u Ekonomiku għas-Sajd, il-Kummissjoni għandha tevalwa l-impatt tal-eżenzjoni minhabba s-sopravivenza fuq l-istokkijiet ikkonċernati u fuq is-sajd li jisfrutta dawk l-istokkijiet fit-tielet sena tal-applikazzjoni ta' dan ir-Regolament.

*Artikolu 7***Id-dhul fis-seħh**

Dan ir-Regolament ghandu jidhol fis-seħh fit-tielet jum wara dak tal-pubblikazzjoni tiegħu f'Il-Ġurnal Uffiċjali tal-Unjoni Ewropea.

Huwa ghandu japplika mill-1 ta' Jannar 2018.

⁽¹⁾ Ir-Regolament (KE) Nru 218/2009 tal-Parlament Ewropew u tal-Kunsill tal-11 ta' Marzu 2009 dwar il-preżentazzjoni ta' statistiċi ta' qbid nominali mill-Istati Membri li jistadu fil-grigal tal-Atlantiku (GU L 87, 31.3.2009, p. 70).

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, it-18 ta' Diċembru 2017.

Għall-Kummissjoni

Il-President

Jean-Claude JUNKER
